
MAHARASHTRA ORDINANCE No. XVI OF 2015 . 


AN ORDINANCE 
FURTHER TO AMEND THE MAHARASHTRA AGRICULTURAL 
PRODUCE MARKETING (DEVELOPMENT AND REGULATION ) ACT, 

1963 . 


महाराष्ट्र अध्यादेश क्रमांक १६ सन् २०१५ । 
महाराष्ट्र कृषि उपज विपणन (विकास और विनियमन ) अधिनियम , १९ ६३ में 

अधिकतर संशोधन करने संबंधी अध्यादेश । 


सन् २०१५ क्योंकि महाराष्ट्र के राज्यपाल ने , महाराष्ट्र कृषि उपज विपणन (विकास और विनियमन ) ( संशोधन ) 
का महा. अध्यादेश , २०१५ , १६ जून २०१५ को प्रख्यापित किया था ; 


अध्या . क्र . 


१४ । 


( १ ) 


भाग सात - ५६-१ 


२ 


महाराष्ट्र शासन राजपत्र असाधारण भाग सात , सप्टेंबर ५, २०१५ / भाद्र १४, 


शके १ ९ ३७ 


और क्योंकि १३ जुलाई २०१५ को राज्य विधानमंडल के पुनः समवेत होने पर , उक्त अध्यादेश को राज्य 
विधानमंडल के अधिनियम में बदलने के लिए , महाराष्ट्र कृषि उपज विपणन (विकास और विनियमन ) 
( संशोधन ) विधेयक , २०१५ ( सन् २०१५ का विधान सभा विधेयक क्र . २८ ), १४ जुलाई २०१५ को महाराष्ट्र 
विधान सभा द्वारा पारित किया गया था और महाराष्ट्र विधान परिषद को पारेषित किया गया था ; 


और क्योंकि तत्पश्चात, ३१ जुलाई २०१५ को महाराष्ट्र विधान परिषद का सत्रावसान हो जाने के कारण , 
उक्त विधेयक महाराष्ट्र विधान परिषद द्वारा पारित नहीं किया जा सका था ; 

और क्योंकि भारत के संविधान के अनुच्छेद २१३ ( २) ( क ) के द्वारा यथा उपबंधित उक्त अध्यादेश , 
राज्य विधानमंडल के पुनः समवेत होने के दिनांक से छह सप्ताह के अवसान के पश्चात्, अर्थात् २३ अगस्त 
२०१५ के बाद प्रवृत्त होने से परिविरत हो जाएगा ; 

और क्योंकि राज्य विधानमंडल के दोनों सदनों का सत्र नहीं चल रहा है और महाराष्ट्र के राज्यपाल का 
समाधान हो चुका है कि ऐसी परिस्थितियाँ विद्यमान हैं जिनके कारण उन्हें इसमें आगे दर्शित प्रयोजनों के 
लिए, उक्त अध्यादेश के उपबंधों का प्रवर्तन जारी रखने के लिए , सद्य कार्यवाही करना आवश्यक हुआ है ; 

अब, इसलिए, भारत के संविधान के अनुच्छेद २१३ के खण्ड ( १ ) द्वारा प्रदत्त शक्तियों का प्रयोग करते 

हुए, महाराष्ट्र के राज्यपाल एतद्द्वारा , निम्नलिखित अध्यादेश प्रख्यापित करते हैं , अर्थात् : 
संक्षिप्त नाम तथा १ . ( १) यह अध्यादेश महाराष्ट्र कृषि उपज विपणन (विकास और विनियमन ) ( संशोधन तथा जारी 

रहना ) अध्यादेश , २०१५ कहलाए । 

( २ ) यह १६ जून २०१५ को प्रवृत्त हुआ समझा जाएगा । 
सन् १ ९ ६४ का 

महाराष्ट्र कृषि उपज विपणन (विकास और विनियमन ) अधिनियम, १९ ६३ (जिसे इसमें आगे सन् १९६४ 
महा. २० की धारा 

मूल अधिनियम ” कहा गया है ) की धारा १३, की उप - धारा ( १ ख ) के पश्चात् , निम्न उप - धारा निविष्ट का महा. 
१३ मे संशोधन । 


. 


प्रारम्भण । 


२ . 


२० । 


की जाएगी , अर्थात् : 


- 


( ग ) ( क ) राज्य सरकार , राजपत्र में किसी आदेश द्वारा , 

( एक ) चार विशेष निमंत्रित, प्रत्येक बाजार समिति पर जिसकी आय धारा ३१ की उप -धारा ( १) 
के अधीन उद्ग्रहीत और संग्रहीत फीस से सद्य पूर्ववर्ती बाजार वर्ष में पाँच करोड़, रुपयों से अधिक 
है ; और 


( दो ) दो विशेष निमंत्रित , प्रत्येक बाजार समिति पर जिसकी आय धारा ३१ की उप -धारा ( १) 
के अधीन उद्ग्रहीत और संग्रहीत फीस से सद्य पूर्ववर्ती बाजार वर्ष में पाँच करोड रुपयों तक है, 
जो कृषि , कृषक प्रसंस्करण , कृषि विपणन , विधि, आर्थिक या वाणिज्य के क्षेत्र में विशेषज्ञ होंगे, 
को नियुक्त कर सकेगी । 

( ख ) खण्ड ( क ) के अधीन नियुक्त विशेष निमंत्रितियों को , बाजार समिति के विचार -विमर्श में 
भाग लेने का अधिकार होगा परंतु , उसकी बैठक में मत देने का अधिकार नहीं होगा । 

( ग ) विशेष निमंत्रितियों की पदावधि , बाजार समिति के सदस्यों की पदावधि के साथ ही सह- पर्यवसित 
होगी । " । 

(१ ) महाराष्ट्र कृषि उपज विपणन (विकास और विनियमन ) ( संशोधन ) अध्यादेश, २०१५ , सन् २०१५ का 
एतदद्वारा, प्रत्याहृत , किया जाता है । 

( २) ऐसे प्रत्याहरण के होते हुए भी , उक्त अध्यादेश के अधीन कृत कोई बात या की गई कोई कार्यवाही 
( जारी किसी अधिसूचना या किसी आदेश या की गई नियुक्ति समेत ), इस अध्यादेश द्वारा यथा संशोधित 
मूल अधिनियम के अधीन कृत , जारी, या , यथास्थिति , की गई समझी जायेगी । 


३ . 


महा. अध्या 


सन् २०१५ का 
महा . अध्या क्र . 
१४ का प्रत्याहरण 
द्वारा निरसन तथा 

व्यावृत्ति । 


क्र . १४ । 


महाराष्ट्र शासन राजपत्र असाधारण भाग सात, सप्टेंबर ५, २०१५ / भाद्र १४, शके १९३७ 


वक्तव्य । 
महाराष्ट्र कृषि उपज विपणन (विकास और विनियमन ) अधिनियम, १९ ६३ ( सन् १९ ६४ का महा . २० ), 
बाजार क्षेत्रों में , कृषक और कतिपय अन्य उपज के विपणन और राज्य में इसलिये स्थापित निजी बाजारों और 
किसान ग्राहक बाजारों समेत बाजारों के विकास और विनियमन के लिये ; ऐसे बाजार के संबंध में गठित 
या संबंधित प्रयोजनों के लिये कार्य कर रही बाजार समितियों को शक्ति प्रदान करने के लिये अधिनियमित 
किया गया है । 

२ . इस अधिनियम के अधीन गठित बाजार समितियों के प्रभावी और सुचारू रूप से कार्य करने के 
उद्देश्य से, महाराष्ट्र सरकार , बाजार समितियों पर विशेष निमंत्रितियों के रुप में कृषि , कृषि प्रसंस्करण , कृषि विपणन, 
विधि , आर्थिक और वाणिज्य क्षेत्रों में से विशेषज्ञों की नियुक्ति करना इष्टकर समझती है, ताकि बाजार समिति 

को , ऐसे विशेषज्ञों के ज्ञान द्वारा लाभ होगा । यह उपबंध करने के लिये भी प्रस्तावित किया गया था कि ऐसे विशेष 
निमंत्रितियों को समिति की चर्चा में भाग लेने का अधिकार होगा किंतु , मत देने का अधिकार नहीं होगा । उस 
प्रयोजन के लिये, उक्त अधिनियम की धारा १३ में एक नयी उप -धारा ( ग) की निविष्टि करने का प्रस्तावित किया 


गया था । 


३ . 

क्योंकि राज्य विधानमंडल के दोनों सदनों का सत्र नहीं चल रहा था और महाराष्ट्र के राज्यपाल 
का समाधान हो चुका था कि , ऐसी परिस्थितियाँ विद्यमान थीं जिनके कारण उन्हें उपर्युक्त प्रयोजनों के लिए 
महाराष्ट्र कृषि उपज विपणन (विकास और विनियमन ) अधिनियम , १९ ६३ ( सन् १९ ६४ का महा. २० ) 
में अधिकतर संशोधन करने के लिए, सद्य कार्यवाही करना आवश्यक हुआ था , इसलिए महाराष्ट्र कृषि , उपज 
विपणन (विकास और विनियमन ) (संशोधन ) अध्यादेश , २०१५ ( सन् २०१५ का महा. अध्या . क्र . १४ ) महाराष्ट्र 
के राज्यपाल द्वारा १६ जून २०१५ को प्रख्यापित किया गया था । 

तत्पश्चात् , १३ जुलाई २०१५ को राज्य विधानमंडल के पुनःसमवेत होने पर, उक्त अध्यादेश 
राज्य विधानमंडल के दोनों सदनों के समक्ष रखा गया था और उक्त अध्यादेश को राज्य विधानमंडल के 
अधिनियम में बदलने के लिए, महाराष्ट्र कृषि उपज विपणन (विकास और विनियमन ) ( संशोधन ) विधेयक , 
२०१५ ( सन् २०१५ का विधान सभा विधेयक क्र . २८ ), १४ जुलाई २०१५ को महाराष्ट्र विधान सभा में पारित 
किया गया था और महाराष्ट्र विधान परिषद को पारेषित किया गया था । तथापि, तत्पश्चात् , ३१ जुलाई २०१५ 
को राज्य विधान मंडल का सत्रावसान हो जाने के कारण , उक्त विधेयक विधान परिषद में पारित नहीं किया 


४ . 


जा सका था । 


५ . 


भारत के संविधान के अनुच्छेद २१३ ( २ ) ( क ) के उपबंधों के प्रवर्तन द्वारा, उक्त अध्यादेश , 
२३ अगस्त २०१५ के पश्चात् , जिस दिनांक को राज्य विधानमंडल के पुनःसमवेत होने के दिनांक से छह 
सप्ताह के अवसान पर अर्थात् २३ अगस्त २०१५ के बाद प्रवर्तित होने से परिविरत हो जायेगा । इसलिए, 
उक्त अध्यादेश के उपबंधों का प्रवर्तन जारी रखने के लिए, सद्य कार्यवाही करना आवश्यक हुआ था । 

क्योंकि राज्य विधानमंडल के दोनों सदनों का सत्र नहीं चल रहा हैं और महाराष्ट्र के राज्यपाल 
का समाधान हो चुका है कि , ऐसी परिस्थितियाँ विद्यमान हैं , जिनके कारण उन्हें, सन् २०१५ का महा . अध्या. 
क्र . १४ के उपबंधों के प्रवर्तन को जारी रखने के लिए, सद्य कार्यवाही करना आवश्यक हुआ है , अतः यह 
अध्यादेश प्रख्यापित किया जाता है 


६ . 


. 


चि . विद्यासागर राव, 
महाराष्ट्र 

के राज्यपाल । 


मुंबई, 


दिनांकित २० अगस्त २०१५ । 


महाराष्ट्र के राज्यपाल के आदेश तथा नाम से , 


दिनेश कुमार जैन , 
सरकार के अतिरिक्त मुख्य सचिव । 


( यथार्थ अनुवाद ), 

डॉ . मंजूषा कुलकर्णी, 
भाषा संचालक , महाराष्ट्र राज्य । 

